



2017-2018 లో వృషభరాశి ఫలితములు

ఆదాయం - 2	వ్యయం - 8	రాజ - 7	అప - 3
-----------	-----------	---------	--------

కృత్తిక 2, 3, 4, పాదములు, రోహిణి 4 పాదములు, మృగశిర 1, 2 పాదములందు వుట్టినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వృషభరాశికి చెందినవారు.

2017-2018 సంవత్సర ఫలితములు

వృషభరాశి : ఈ సంవత్సరం మిశ్రమ ఫలితాలు గోచరిస్తున్నాయి. ఆర్థికపరమైన సర్దుబాటు చేయగలుగుతారు. ఎవరినీ నొప్పించకుండా అందరికీ న్యాయం చేస్తారు. మీకు రావలసిన బిల్లులు, వడ్డీలు, అసలు ధనం చేతికి అందుతుంది. వ్యాపారంలో పైరసీల బెడద ఇబ్బంది పెడుతుంది. అభివృద్ధి కార్యక్రమాలకుగాను ఋణాలు మంజూరు అవుతాయి, మొండి సమస్యలు తీరిపోతాయి. వ్యాపారంలో రోటేషన్ సంతృప్తికరంగానే ఉంటుంది, లాభాలు గతంలో కంటే బాగుంటాయి, నష్టాలను కలిగించే ఒప్పందాలను రద్దు చేసుకుంటారు. ఉద్యోగంలో తిరిగి ప్రాధాన్యత లభిస్తుంది. వ్యాపారసంబంధమైన విదేశీయాన యత్నాలు అనుకూలిస్తాయి. సంతానం అభివృద్ధి చెందటం, వాళ్ళ వలన పేరుప్రతిష్ఠలు రావడం సంతోషం కలిగిస్తుంది. అదనపు బరువుబాధ్యతలు తప్పవు. సంతాన పురోగాభివృద్ధికి కృషి చేస్తారు. మీరు చేస్తున్న అన్ని విషయాలను గోప్యంగా ఉంచుతారు. రావలసిన బాకీలు కొద్దికొద్దిగా జమచేసుకుంటారు. అసలు గురించే మీ ఆందోళన, వడ్డీల మీద ఆశపెట్టుకోరు. బంధువర్గం, దగ్గరివాళ్ళు, వయస్సులో పెద్దవాళ్ళు, సాయం చేయవలసిన పెద్దలే నవ్వుతూ ద్రోహం చేస్తారు, మీకు ప్రతికూలంగా మాట్లాడతారు. అభివృద్ధి చెందుతున్న పిల్లల మొహం చూసి కూడా వాళ్ళ అభిప్రాయాలలో మార్పు రాదు. ఉన్నవాళ్ళకు ఇంకా మేలు చేయాలని అన్యాయమైన పంచాయితీలు తెస్తారు, ఎదురించి ప్రయోజనం లేదని తెలుసుకుంటారు. నమ్మకం పెట్టుకున్నందుకు, మీ పొరపాటుకు ఈ శిక్ష పడాల్సిందేనని మీరే మౌనంగా బాధను దిగమింగుకుంటారు. మణి అని తలంచి అగ్నికణికను ముట్టుకుంటే చేయి కాలుతుంది. దానికి కారణం అగ్నికణిక కాదు, మణి అని భావించడమే మీరు చేసిన తప్పు. కాలం ఎప్పుడూ ఒకలాగా ఉండదు. అలా ఉంటే అది కాలమే కాదు. వివాదాలు నిదానంగా సర్దుకుంటాయి. కోర్టుతీర్పులు మీకు అనుకూలంగా వస్తాయి. వ్యక్తిగతస్థాయి పెరుగుతుంది. ఉద్యోగంలోనూ, వ్యాపారంలోనూ మీ స్థితి బాగుంటుంది. మీరు అనుకున్నది, ఆశించినది, కృషి చేసినది నిజంగా మీదే అవుతుంది. ఆర్థికస్థితిలో మార్పు వస్తుంది. ఇతరులకు జవాబు చెప్పవలసిన పనిలేదు. ఉంటే తింటాం లేకపోతే లేదు, బయటవారితో మాట అనిపించుకోవాల్సిన పరిస్థితి లేదు అన్న భావన చాలా ఊరట కలిగిస్తుంది. భాగస్వాముల

గతం నీచేతుల్లో లేదు. కానీ భవిష్యత్తు నీ గుప్పిట్లో ఉంది.

ఖర్చు ఉమ్మడి ఖాతాలలో వాడకం వల్ల వాటాలను దాదాపు మించిపోతుంది, ఇలాంటివి సామరస్యంగా నాలుగుగోడల మధ్య పరిష్కారం చేసుకుంటారు. శుభకార్యాలకు సంబంధించిన విషయాలకు శాస్త్రపరమైన ఇబ్బందులు ఎదురవుతాయి. ప్రతిదానికి వంకలు పెట్టే వాళ్ళని సంతృప్తిపరచలేమని కాస్త ఆలస్యంగా గ్రహిస్తారు. స్టేషనరీ, ప్రింటింగ్, పుస్తకాలు, ఎలక్ట్రానిక్ సామాగ్రి, రియల్ ఎస్టేట్, నిర్మాణరంగాలలో లాభాలు వస్తాయి. జలవనరులు మీరు ఆశించిన చోట ఏర్పడతాయి. విదేశాలలో ఉన్న మీ వాళ్ళు కొండంత అండగా నిలుస్తారు. మీరు కోరుకున్న విధంగా ఉద్యోగాలలో బదిలీలు ఉంటాయి. నిష్కారణమైన ద్వేషానికి మందు కనిపెట్టలేమని గ్రహించి ఊరట చెందండి. నిబంధనలకు తిలోదకాలు యిచ్చి మీకు అన్యాయం చేశారని విచారించవద్దు, మీ ప్రయోజనాలు రాచబాటలో వస్తాయి. మీ సన్నిహిత రాజకీయవర్గం డబ్బులు తీసుకుని మీ వ్యతిరేకవర్గానికి మేలు చేస్తారు, దీర్ఘకాలిక పోరాటానికి మీరు సంకల్పించాల్సిన పరిస్థితి ఏర్పడుతుంది. దివాళ తీసిన ఒకపెద్ద ఆర్థిక సంస్థ నుండి రావలసిన ధనం రాదు. కొద్దో గొప్పో చేతికి అందుతుంది అని ఆశించిన మీ ఆశ నెరవేరదు. ప్రకృతి చికిత్సల వల్ల ఆరోగ్యం దెబ్బతినే అవకాశం ఉంది. ఏకపక్ష నిర్ణయాలు తీసుకోకుండా ఏదైనా పనిచేసేటప్పుడు సన్నిహితులను, నిపుణులను సంప్రదించండి. కార్యాలయంలో పని ఒత్తిడి పెరుగుతుంది, శాడిస్టు మనస్తత్వం కలిగిన అధికారుల వల్ల ఇబ్బంది పడతారు. వ్యాపారాన్ని విస్తరిస్తారు, కొత్త బ్రాంచీలు విస్తరిస్తారు. మీ పేరు మీద ఇతలు చేసే వ్యాపారాలు మధ్యస్థంగా ఉంటాయి. ప్రతి విషయాన్ని కొత్త కోణంలో ఆలోచించి నూతనమైన పద్ధతులు కనిపెట్టాలని యోచిస్తారు. పెయింటింగ్, ఆర్ట్, డిజైనింగ్లకు మంచి ఖ్యాతి లభిస్తుంది. పొదుపు చేసిన ధనాన్ని సక్రమమైన వాటిల్లో పెట్టుబడిగా పెడతారు. వీలైనంత వరకు దుబారా ఖర్చులు తగ్గిస్తారు. వీలైనంత పొదుపుగా కాలం గడపాలని చూస్తారు. అయితే స్వంత త్యాగాలను త్యాగం చేయరు, ఇతరులకు పెట్టే వాటిల్లో లోటు చేయరు. అనవసరమైన వ్యక్తుల సలహాలను దూరంగా పెడతారు. కుటుంబవ్యవహారాలలో, వ్యక్తిగత విషయాలలో బంధుమిత్రుల ప్రమేయాన్ని పూర్తిగా తగ్గిస్తారు. సంతానపురోగతి బాగుంటుంది, మెరిట్ మార్కులు సాధిస్తారు. సంతానాన్ని అధిక గారాబం చేస్తున్నారన్న విమర్శలు వస్తాయి, వాటిని పట్టించుకోకండి. ఎప్పుడో కొనుగోలు చేసిన భూములకు, పొలాలకు మంచి ధర లభిస్తుంది. అమ్మాలన్న ఉద్దేశ్యంతో కొనుగోలు చేసిన ఓ ఫ్లాట్ను అమ్మి ధనాన్ని వ్యాపారంలో పెట్టుబడిగా పెడతారు. బంధువుల మధ్య తగాదాలు మీకు చికాకు కలిగిస్తాయి. ప్రతి విషయంలోనూ జీవితభాగస్వామికి గాని, మరొకరికి గాని సంజాయిషీ ఇవ్వాలిరావడం మీ మానసిక అసహనానికి కారణం అవుతుంది. సమాజంలో మీకున్న గుడ్విల్ను నిలబెట్టుకోగలుగుతారు. కష్టపడి పనిచేసి ఫలితాలను ఆశిస్తారు, కష్టపడకుండా ఎలాంటి ఫలితాలను ఆశించరు. మీ ఆత్మీయులపై పడిన నిందలను మీపై వేసుకుంటారు, బరువుబాధ్యతలు కోరి తెచ్చుకుంటారు. వారిని రక్షించడానికి మరొక మార్గం లేకపోవడంతో మీరు ఇలా చేయవలసి వస్తుంది. ఇది అర్థంలేని త్యాగం అని కుటుంబసభ్యులు విమర్శిస్తారు. 'ఏరుదాటి తెప్పను తగలేసే' వ్యక్తులను ప్రత్యక్షంగా చూస్తారు. నిత్యం నాగసింధూరం నొసటిని ధరించండి. పరిమళ గంధం, పరిమళ జువ్వాది పూజలో ఉపయోగించండి. ఆర్థికప్రయోజనాలు కలిగిన బాటలో మీ ప్రమేయం లేకుండానే ప్రయాణిస్తారు. కళాసాహిత్య రంగాలలో మంచి గుర్తింపు లభిస్తుంది. ఇది కేవలం వినోదమే కాకుండా జీవితానికి ఉపయోగపడుతుంది. పూర్వీకులు రాసిన డాక్యుమెంట్లలో లోపాల వలన

మోహం మనిషిని పతనం చేస్తుంది.

ఇబ్బంది పెడతాయి, దాయాదుల వల్ల నష్టపోతారు. ఇరవై శనివారాలు శనికి తైలాభిషేకం చేయించి తదుపరి అఘోరపాశుపత హోమం చేయించండి, కాలభైరవ రూపు ధరించండి. విద్యార్థినీ, విద్యార్థులు నిత్యం జ్ఞానచూర్ణాన్ని సేవించండి, సరస్వతీ తిలకాన్ని నొసటన ధరించండి. మనస్సు విప్పి మాట్లాడటం వల్ల ఎలాంటి ఇబ్బందులు ఎదురవుతాయో అనుభవపూర్వకంగా తెలుసుకుంటారు. శుభకార్యాల పూర్వకంగా బంధువులకు సహాయం చేస్తారు, ఇబ్బందికరంగా మారిన పెళ్ళిని కష్టతరంగా పూర్తిచేస్తారు. బంధువులలో ఐకమత్యం కొరకు మీరు చేసే ప్రయత్నాలు ఫలిస్తాయి. మీరు సాధించిన పురోగతి, ఆర్థికస్థితి, పేరుప్రతిష్ఠలు చూసి సంతోషించే ఏకైక ఆత్మీయుడు దూరం అవడం మీ తీవ్ర మనోవేదనకు కారణం అవుతుంది. రావలసిన ధనం వసూలు చేసుకోవడానికి ప్రత్యక్షమాయమార్గాలు వెతుక్కుంటారు. కుటుంబంలో మరొకరి సంపాదన ప్రారంభం అవుతుంది, ఆర్థికబలం పెరుగుతుంది. ఎగుమతి, దిగుమతి వ్యాపారాలు లాభిస్తాయి, రియల్ ఎస్టేట్ వ్యాపారం లాభిస్తుంది. ముఖ్యమైన డాక్యుమెంట్స్, సువర్ణాభరణాల గురించి భద్రత ఆవశ్యం. పోలీస్ స్టేషన్ స్థాయి పరిష్కారాలు ఇష్టం లేకపోయినా స్నేహితులను ఆదుకోవడానికి మీ పలుకుబడిని ఉపయోగించాల్సిన పరిస్థితి ఏర్పడుతుంది. ప్రేమవివాహాలకు, కులాంతర వివాహాలను మీరు సరిపెట్టుకోలేరు, ఈ విషయంలో ఎక్కడా రాజీపడరు. కొన్ని సందర్భాలలో చేతనిండా పని ఉంటే బావుండు, క్షణం తీరికలేకుండా ఉంటే బాగుండు అనిపిస్తుంది. కొన్ని వ్యాపార సంబంధమైన వ్యాపారాలకు మీరు నాయకత్వం వహిస్తారు, మంచి లాభాలు సాధిస్తారు. లాభాలు పంచుకునే విషయంలో పనిచేయని వ్యక్తులకు, సోమరిపోతులకు భాగాలు ఇవ్వాలి వస్తుంది. ఇలాంటి పరిస్థితి మీ మనోవేదనకు కారణం అవుతుంది. దొంగకు, దొరకు ఒకే న్యాయం, ఇది మీరు జీర్ణించుకోలేకపోతారు. కుటుంబసభ్యుల సంతోషం కోసం విలువైన ఆభరణాలు కొనుగోలు చేస్తారు. ఆధ్యాత్మిక, చారిత్రాత్మక ప్రదేశాలను సందర్శిస్తారు. సివిల్ సర్వీస్లలో విజయం సాధించడానికి ఎంతో కష్టపడతారు, కష్టానికి తగిన ఫలితం లభిస్తుంది, మనస్సుకు ఊరట కలుగుతుంది. మీ మీద ఉన్న బాధ్యతలు స్నేహితుడిలా గుర్తు చేస్తాయి. వివాహాది శుభకార్యాల విషయంలో కుటుంబపరంగా సమష్టి నిర్ణయం తీసుకుంటారు. ఎక్కువగా ఆలోచించకుండా శుభకార్యాలను ఘనంగా నిర్వహిస్తారు. చిన్నాచితకా వ్యాపారాలు, చేతివృత్తులు, ఆధ్యాత్మిక సంబంధమైన వ్యాపారాలు అనుకూలంగా ఉంటాయి. మీరు నమ్ముకున్న రాజకీయనాయకుల వల్ల ఆర్థికప్రయోజనాలు లభించవు. రాష్ట్రస్థాయి పోటీపరీక్షలలో రెండవసారి విజయం సాధిస్తారు. ప్రతి పనిని ఇతరుల సహాయంతో చేసి వచ్చిన లాభాలలో వారికి వాటా ఇచ్చి, వారిని సంతృప్తిపరుస్తారు. వ్యక్తిగత బలహీనత కలిగిన అధికారి మీ చేతికి చిక్కుతాడు. అతని సహాయంతో కొన్ని ముఖ్యమైన పనులను సాధించుకుంటారు. నమ్మకం లేకపోయినా, ఎదుటివారు మంచివారు కాదు అని తెలిసినా వాళ్ళనే నమ్మి కార్యక్రమాలు నడపాల్సివస్తుంది. మీ భాగస్వాముల తప్పుడు నిర్ణయాల వల్ల, అనాలోచిత చర్యల వల్ల ఎంతో ప్రయోజనం పొందాల్సిన ఓ వ్యవహారంలో కొద్దిపాటి లాభాలు మాత్రమే దక్కుతాయి. వాస్తవాలు గ్రహించి నిర్ణయాలు తీసుకోవలసిన పరిస్థితి ఏర్పడుతుంది. మీ శత్రువర్గం ఎప్పుడూ మీ కార్యక్రమాలపై, మీరు చేసే పనులపై నిఘా ఉంచుతారు. మీ ఆత్మీయవర్గం మీ ఎదుగుదలను సహించలేరు. మీ ఎదుగుదలలో మీరు తొక్కిన అడ్డంకులను ప్రచారం చేస్తారు, విమర్శిస్తారు. స్త్రీల సహాయ నిరాకరణ వల్ల, వాళ్ళతో ఏర్పడిన విభేదాల వల్ల కొన్ని ముఖ్యమైన కార్యక్రమాలు పూర్తిచేయడానికి ఆటంకాలు ఏర్పడతాయి. అంతరాత్మ ప్రబోధ అనుసారం కొన్ని కార్యక్రమాలను

మనసును భగవదాధీనం చేయాలి.

వదిలివేస్తారు. కొన్ని ప్రయోజనాలు వదులుకొని మీ పెద్దరికం, మర్యాద సమాజంలో నిలుపుకుంటారు. మీడియా ప్రతినిధులతో సాంగత్యం ఏర్పడుతుంది. ఇల్లు అద్దెకు ఇచ్చి చికాకులకు లోనవుతారు. స్వేచ్ఛగా నిర్ణయాలు తీసుకోలేని విధంగా ప్రతిబంధకాలు ఏర్పడతాయి. ఉన్నతస్థాయి వ్యక్తులకు మీరు వ్రాసిన లేఖలు మంచి ఫలితాలను ఇస్తాయి. ఒక యూనిట్ గా చేసే వ్యాపారాలు అభివృద్ధిపథంలో నడుస్తాయి. “అనంతకాల గమనంలో ఎన్నో మధురానుభవాలు, మరెన్నో చేదు అనుభవాలు ఇదే జీవితం” ఇలాంటివి మనస్సులో కలుగుతాయి, కష్టసుఖాలను సరిసమానంగా చూస్తారు. ఏది కోల్పోయినా మనోద్దైర్యం మాత్రం కోల్పోరు. వైఫల్యాల నుండి నేర్చుకున్న పాఠాలు విజయవంతమైన దిశకు నడిపిస్తాయి. కొన్ని కీలకమైన విషయాలు విజయవంతం అవుతాయి, దాని తాలూకు ఫలితాలు చేతికి అందడానికి సాంకేతిక కారణాలు అడ్డువస్తాయి, శక్తికి మించి శ్రమిస్తారు. అందరూ కూడి వచ్చి సహాయం చేస్తామని చెబుతారు, సమస్యలు మొదలుకాగానే మొహం చాటువేస్తారు. కష్టాలు ఎప్పుడూ ఒంటరిగా రావు, రెండో మూడో కలిసే వస్తాయి. వృత్తిఉద్యోగాలకు సంబంధించి అధికారులు చికాకు పెడుతున్న తరుణంలో అండగా ఉంటాడు అని భావించిన వ్యక్తి విరోధంతో దూరం కావడం జరుగుతుంది. ఈ సమస్యల వలయం నుంచి బయటకు రావాల్సిన స్థితిలో ఆర్థికవత్తిడులు, ఆరోగ్యం, న్యాయపరమైన సమస్యలు వస్తాయి. చాలా మనోవేదనకు గురి అవుతారు. స్త్రీల సహకారం, వృద్ధుల సహకారం వలన కొంత ఊరట చెందుతారు. మీకు ఈ రకమైన ఇబ్బందులు రావడానికి మూడొంతులు మీ ఆత్మీయవర్గమే కారణం. మానవాతీత శక్తులు బాధిస్తాయి. కొంతమంది వ్యక్తులు సలహాలు చెబుతారు, వాటిని మీరు పట్టించుకోరు. మహాతీర్థం పొడితో అభిషేకం చేయండి.

స్త్రీలకు ప్రత్యేకం :

ఈ రాశిలో జన్మించిన స్త్రీలకు బాగుంది. జీవితంలో మళ్ళీ నూతన శకం ప్రారంభం అవుతుంది. సమాజంలో పేరు సంపాదించాలన్న మీ తపన నెరవేరుతుంది. విద్యా, సాంకేతికరంగాలలో అనుకున్న అభివృద్ధిని సాధిస్తారు. పోటీ పరీక్షలలో మంచి ఫలితాలు సాధిస్తారు. ప్రతి విషయంలోనూ చాలా జాగ్రత్తగా ఉంటారు. ఎవరినీ నమ్మకంలోకి తీసుకోరు. స్త్రీల అందం కొన్ని సందర్భాలలో శాపం అవుతుంది. మీరు కోరుకున్న వివాహం చేసుకోలేరు, పెద్దలు కుదిర్చిన సంబంధం చేసుకోవడానికి మనస్సు అంగీకరించదు. నీచ మనస్తత్వం కలవారు మీ వైవాహికజీవితాన్ని ఇబ్బందులకు గురి చేస్తారు. మార్బురాని మనిషిని మార్బుడానికి ప్రయత్నించి విఫలం అవుతారు. ఓర్పు, సహనం నశిస్తుంది, కాలం దొర్లుతుంది, మనశ్శాంతి ఉండదు. ప్రతిరోజు ప్రతినిత్యం అరటివార వత్తులతో, అష్టమూలికా తైలంతో ఇష్టదైవం ఎదుట దీపారాధన చేయండి. సుమంగళి పసుపునే వాడండి. కొన్ని సందర్భాలలో చట్టపరమైన విషయాల గురించి ఆలోచిస్తారు. ఆత్మీయులతో విడిపోవడం జరుగుతుంది (కొంతమంది విషయంలో). పునర్వివాహ ప్రయత్నాలు చేసేవారికి అనుకూలమైన ఫలితాలు వస్తాయి. సెల్ఫ్ డ్రైవింగ్ విషయంలో కొన్ని జాగ్రత్తలు అవసరం. ఆధ్యాత్మిక కార్యక్రమాలు, ప్రసంగాలు మిమ్మల్ని ఆకర్షిస్తాయి. దొంగస్వామీజీల వల్ల, దొంగబాబాల వల్ల నష్టపోతారు. టెండర్లు, వర్క్ ఆర్డర్లు లభిస్తాయి. అన్యభాషలు నేర్చుకుంటారు. దేనికీ ఇబ్బందిలేని పరిస్థితి ఏర్పడుతుంది. శాశ్వతంగా దూరమైన వ్యక్తుల జ్ఞాపకాలు మనోవేదనకు కారణం అవుతాయి, కంటనీరు తెప్పిస్తాయి.

మీ మానసిక వేదనను పట్టించుకునేవారు లేరనే భావన కలుగుతుంది. పిల్లలు చేసిన పొరపాట్లను మనస్సులో దిగమింగి వాళ్ళను సరైన మార్గంలో నడిపిస్తారు. నిత్యం ఆరావళి కుంకుమతో మహాలక్ష్మిని పూజించండి. కఠినమైన సమస్యలకు ఎదురొడ్డి ధైర్యంగా పోరాడతారు. పట్టుదల కలిగిన స్త్రీగా పేరు వస్తుంది. రాజకీయాలు లాభిస్తాయి. వస్త్ర వ్యాపారాలు, బ్యూటీపార్లర్ల వ్యాపారం సాధారణంగా ఉంటాయి. కొన్ని విషయాలలో జీవితభాగస్వామి సహాయసహకారాలు లభించవు. ఉపాధ్యాయ, అధ్యాపక వృత్తులలో ఉన్నవారికి పేరుప్రతిష్ఠలు లభిస్తాయి. కళాసాంస్కృతిక రంగాలలో రాణిస్తారు. ఫిక్స్డ్ డిపాజిట్ల ద్వారా వచ్చే ఆదాయం ఊరట కలిగిస్తుంది. మీ ఆర్థికస్థితి బంధువుల అసూయకు కారణం అవుతుంది. రహస్యంగా సహోదరసహోదరి వర్గాన్ని ఆదుకుంటారు. సర్దుకుపోయే మనస్తత్వాన్ని ఏర్పరచుకోండి. ముక్కు మీద కోపం నష్టం తెచ్చిపెడుతుంది. విదేశీయాన యత్నాలు, ఉన్నతవిద్యను అభ్యసించాలనే మీ కోరిక నెరవేరుతుంది. గ్రీన్ కార్డ్ కోసం ప్రయత్నాలు చేసే వారికి గ్రీన్ కార్డు లభిస్తుంది. మోకాళ్ళ నొప్పులు, గైనకాలజీలకు సంబంధించిన ఆరోగ్య సమస్యలు సంభవిస్తాయి. వ్యాపార సంబంధమైన విషయాలు, వృత్తిఉద్యోగాల సంబంధమైన విషయాలు, ఆర్థిక స్థితి బాగుంటాయి. సంతాన పురోగతి మానసిక సంతోషానికి కారణం అవుతుంది. సమాజంలో అన్ని విధాల ఎదుగుదల బాగుంటుంది. అయితే ఈ ఎదుగుదల ఎవరికోసం, చూసి ఆనందించే వారే కనుమరుగయ్యారు, ఇలాంటి భావనలతో సుఖపడటానికి అవకాశం ఉన్నా సుఖపడలేరు. డబ్బు ముఖ్యమైనదే కానీ అంతకంటే ముఖ్యమైనవి చాలా ఉన్నాయని తెలుసుకుంటారు. లోకజ్ఞానం లోపించిన విషయాలకు, తెలియని సంగతులకు తగిన మూల్యం చెల్లించాల్సి వస్తుంది. ఎప్పుడూ ఎవరి సహాయం ఆశించని మీరు ఇతరుల సహాయం కోసం పరితపిస్తారు. నరదృష్టి అధికంగా ఉంది. నాగసింధూరాన్ని నొసటన ధరించండి. సిద్ధగంధంతో మీ ఇష్టదైవానికి అభిషేకం చేయండి. విలువైన వస్తువుల భద్రత విషయంలో అశ్రద్ధ చేస్తారు, ఇందువలన అపశ్రుతులు ఏర్పడతాయి. కోర్టుతీర్పులు సంతృప్తికరంగా ఉండవు. స్థిరాస్తులకు సంబంధించిన విషయంలో వైరాగ్యం ఏర్పడుతుంది, అయినా మీ హక్కులు పదిలంగా ఉంటాయి. కొంతమందికి వైవాహికజీవితంలో ఒడిదుడుకులు ఏర్పడతాయి. రక్తసంబంధీకులను కూడా శత్రువులను చూసినట్లుగా చూస్తారు. మీ శక్తిసామర్థ్యాలకు తగిన విధంగా అవార్డులు, రివార్డులు లభిస్తాయి, విమర్శల ప్రపంచాన్ని లెక్కచేయరు. అపనిందలకు బెదిరిపోక ప్రతిష్ఠాత్మకమైన ఉద్యోగ బాధ్యతలని సక్రమంగా నిర్వర్తించి, కీర్తిప్రతిష్ఠలు సాధిస్తారు. ప్రకృతి వైపరీత్యాలవల్ల, మారుతున్న రాజకీయ, సామాజిక పరిస్థితుల వల్ల మీ ప్రయోజనాలు వాయిదా పడతాయి. మొత్తం మీద ఈ సంవత్సరం బాగుంది. నవగ్రహ దోష నివారణార్థం సర్పదోష నివారణ చూర్ణంతో సర్పరక్షా చూర్ణం కలిపి స్నానమాచరించండి. అవివాహితులైన వారికి వివాహప్రాప్తి, సంతానం లేని వారికి సంతానప్రాప్తి కలుగుతుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121

